
संख्या -5/ आरोप-1-158 / 2016- 2583 ( HRMS)-- श्री फुलेश्वर मुर्मू , झा०प्र०से० ( द्वितीय सीमित 
बैच), तत्कालीन कार्यपालक दण्डाधिकारी- सह- अधीक्षक , मंडल कारा , गोड्डा के विरूद्ध कारा 
महानिरीक्षक , कारा निरीक्षणालय , झारखण्ड, राँची के पत्रांक -3838/ जेल, दिनांक 1 दिसम्बर , 2016 
द्वारा निम्नवत् आरोप प्रतिवेदित किये गये हैं 

आरोप सं०- 1. बंदी अधिनियम , 1894 की धारा- 11 एवं कारा हस्तक नियम- 61 के अनुसार , 
".......The Superintendent shall manage the prison in all matters relating to discipline , labour , 
expenditure, punishment and Control....." परंतु इनके द्वारा उक्त प्रावधानों का अनुपालन नहीं किया 


. 


गया । 

आरोप सं०-2. कारा में कुछ बंदियों द्वारा कारा कर्मियों की मिलीभगत से अवांछनीय वस्तु , 
यथा - गांजा कारा में उपयोग किया गया । उक्त गैरकानूनी कार्य के निमित्त कारा हस्तक नियम -612 के 
आलोक में तत्काल प्राथमिकी दर्ज किया जाना अपेक्षित था , जो इनके द्वारा नहीं किया गया । 

आरोप सं०-3. उपरोक्त गैरकानूनी घटना एवं कारा अपराध के निमित्त काराधीक्षक द्वारा घटना की 
सूचना वरीय पदाधिकारियों को नहीं दी गयी । घटना के लगभग दो माह बाद संबंधित न्यायालय को 
इसकी सूचना देना काराधीक्षक के संदिग्ध आचरण को परिलक्षित करता है । 
__ आरोप सं०- 4. कारा हस्तक नियम - 73 में प्रावधानित है कि जेल के सभी महत्त्वपूर्ण घटनाओं के 
बारे में कारा महानिरीक्षक को ससमय सूचना देना है , जो इनके द्वारा नहीं किया गया । साथ ही 
कर्तव्यरत सुरक्षाकर्मियों द्वारा breach of security के विषय में न तो अनुशासनात्मक कार्रवाई की गयी 
और न ही वरीय पदाधिकारियों को प्रतिवेदित किया गया । यह उनके स्वेच्छाचारिता को दर्शाता है । 
आरोप सं०-5. गृह विभाग, झारखण्ड, राँची के पत्रांक -6444 , दिनांक 23 अक्टूबर , 2010 एवं कारा 
महानिरीक्षक के पत्रांक -676, दिनांक 17 मार्च 2016 द्वारा स्पष्ट आदेश के बावजूद काराधीक्षक द्वारा 
अपने व्यक्तिगत देखरेख में कारा में प्रत्येक सप्ताह तलाशी नहीं कराया जाना आदेशोल्लंघन का 
द्योतक है । 
उक्त आरोपों के लिए विभागीय पत्रांक - 10916, दिनांक 22 दिसम्बर , 2016 द्वारा श्री मुर्मू से 
स्पष्टीकरण की माँग की गयी तथा इसके लिए स्मारित भी किया गया, जिसके अनुपालन में पत्र, 
दिनांक 11 अप्रैल, 2017 द्वारा स्पष्टीकरण समर्पित किया । 
श्री मुर्मू के स्पष्टीकरण पर विभागीय पत्रांक- 7193, दिनांक 16 जून , 2017 द्वारा कारा महानिरीक्षक , 
झारखण्ड से मंतव्य की माँग की गयी । कारा महानिरीक्षक , झारखण्ड के पत्रांक -1038/ जेल , दिनांक 
23 मार्च, 2018 द्वारा मंतव्य उपलब्ध कराया गया , जिसमें प्रतिवेदित किया गया कि श्री मुर्मू से 
प्राप्त स्पष्टीकरण एवं अधीक्षक , केन्द्रीय कारा , दुमका द्वारा समर्पित जाँच- प्रतिवेदन को दृष्टिपथ में 
रखते हुए श्री फुलेश्वर मुर्मू , कार्यपालक दण्डाधिकारी को चेतावनी देते हुए भविष्य में अपने दायित्वों के 
निर्वहन के निमित्त सचेत किया जा सकता है । 
श्री मुर्मू के विरूद्ध आरोप , इनका स्पष्टीरकरण एवं कारा महानिरीक्षक , झारखण्ड से प्राप्त मंतव्य की 
समीक्षा की गयी । समीक्षोपरांत , श्री फुलेश्वर मर्म , झा०प्र०से०, तत्कालीन कार्यपालक दण्डाधिकारी - सह 
अधीक्षक, मंडल कारा , गोड्डा को भविष्य में अपने दायित्वों के निर्वहन में सचेत रहने हेतु चेतावनी 
संसूचित करते हुए मामले को निष्पादित किया जाता है। 

PHOOLESHWAR MURMU 


JHK /JAS/ 196 


श्री फुलेश्वर मुर्मू , झा०प्र०से०, तत्कालीन कार्यपालक 
दण्डाधिकारी - सह- अधीक्षक , मंडल कारा , गोड्डा को 
भविष्य में सचेत रहने की चेतावनी संसूचित किए जाने 
के संबंध में 


झारखण्ड राज्यपाल के आदेश से , 


अशोक कुमार खेतान , 
सरकार के संयुक्त सचिव । 
जीपीएफ संख्या: BHR/ BAS/ 2972 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

